



**Горица (Гора)** е мажена за Ане Стојановски од фамилија Пауноој од родот Лалошоој од Лешок и имаат две ќерки Мирјана и Вукица. Вукица е мажена со Славко од родот Кокоој и имаат ќерка Александра и син Перица.

**Роса** е мажена во Сетоле и има ќерка Ана, која е мажена за Крсте Димев Јовановски од родот Јанини, со кого сме Генерација 1949/50. Види, ( Р. бр. 12 и 14, стр. 134-135 и Р. бр. 25, стр.57), а кратка биографија за Љубе Јанушевски запишав во книгата **Лица од Лешок** ( Р. бр.25, стр. 65 ).

**в. Речник** ( Р. бр. 18, стр. 23, 50, 105, 223, 232, 262 ), **Бамбееј, Генерација, Касап, слава, Средби, фурнаџие,**



## 4. Баракоој

**Баракоој** е нова фамилија од родот Дабоќееј од Тенеќе маало. Домашна слава е Св. Аранѓел. Старата куќа им беше во Тенеќе маало. Овој род, покрај Баракоој, може да се сретне и како Јурекоој, Цветаноој, Сирмини, Пашини и др., што зборува дека треба потомците точно да ја утврдат родовската врска. ( Р. бр. 1 и 22, стр. 148 - 157 во ТОМ-1 и Р. бр. 18, стр. 61 ).

Ги знам таткото Стеван Барак, кој имаше два сина Никола и Косте и две ќерки Марица и Тодорка. Стеван-Барак беше многу мераклија за пиење. Стеван секое утро прво одел во подрум да пивне вино или ракија. Најпрво ќе се прекрстел и ќе речел: *Добро утро господин судија. За д,наске кољку ќе ми пресудиш ?* и самиот ќе одговорил: *За д,наске имаш с,мо една полокањца вино.* И така, секое утро му почнувал денот со вино или ракија, како ќе му пресудел измислениот судија. Оваа, вистинска приказна ми ја раскажа чичко ми (**аџо**) Слободан Спироски, на основа некој комшија кој го следел наутро, кога Стеван се симнувал во подрумот и рано рано денот го почнувал со алкохол. Никола Ристовски Барак, има син Влатко и ќерка Весна. Влатко млад почина, а Весна почина пред некоја година. Весна е мажена во Раотинце и има ќерка Драгана и син Дарко. Драгана е лекар, логопед и има ќерка Бисера, а Дарко има син Марјан.

Косте Стеванов Ристовски има две ќерки Јулија и Борка. Јулија почина и има син Бошко, кој е тренер за пливање во Кисела вода, Скопје и завршил ДИВ. Борка доаѓа во куќата на татко и Косте во Лешок и има син Бобан и ќерка Ана. Бобан е програмер и работи во фирма, а Ана млада почина. Марица, ќерката од Стеван Барак, е мажена за Јове Митов Поповски од родот Лалошоој од Лешок и имаат ќерка Виолета и син Јасре. Јасре има ќерка Мара и син Јовица, со кого живеат во Лешок. Тодорка, е мажена за Анѓелко Добревски од Џепчиште и имаат два сина Злате кој е починат и Димче, кој има две деца Ангелина и Тодорче. Анѓелко со семејството е заминат во Сантос, Бразил. Никола Стеванов Ристовски (1937-2022) беше еден од основачите и беше многу активен во раководството на ФК ОНИКС, Лешок. Види, ( Р. бр.3 и 23, стр. 129-148 ). Никола, по некоја година изгради куќа во Долно маало. Никола и синот Влатко починати се и закопани во гробиштата во Долно маало. ( Р. бр. 1, стр. 148 -157, Р. бр. 8, стр. 53-54 и 279, Р. бр.3 и 23, стр. 129-148, Р. бр. 18, стр. 61, и Р. бр. 20, стр. 6 - 9 ).

Благодарение на Илија Драгутинов Каранфиловски од родот Белчевци, Делко Стојанов Стојановски од родот Капункоој, и Јасре Поповски, син на Мара од Баракоој, добив телефонски, броеви и податоци за наследниците на Косте, Никола и Мара.



**в. Речник** ( Р. бр. 18, стр. 61, 92-94, 102, 169-170, 180, 211, 223, 221, 260, 261-262 ), **Баракоој, Дабокееј, Каље, Јасрееј, оникс, Пашини, род, слава, Сирмини, фудбал, ФК ОНИКС,**

|                                                                                   |                                                                                   |                                                                                   |                                                                                   |                                                                                    |  |
|-----------------------------------------------------------------------------------|-----------------------------------------------------------------------------------|-----------------------------------------------------------------------------------|-----------------------------------------------------------------------------------|------------------------------------------------------------------------------------|--|
|  |  |  |  |  |  |
| Никола +                                                                          | Весна +                                                                           | Драгана                                                                           | Дарко                                                                             | Мара +                                                                             |  |

## 5. Белчевци

**Белчевци** е **нов род** од Лешок, на кои домашна слава е Пречиста. Куќата им во Долно маало, каде порано беше Чифликот. ( Р. бр. 1 и 22, стр. 148 - 157 во ТОМ-1 и Р. бр. 18, стр. 26-27 ).

Прв доселеник е Драгутин Каранфиловски од с. Здуње, Македонски Брод, каде родот се нарекувал Тримчееј. Јас, лично го знам Драгутин и синот Илија и ќерките Фиданка и Драгица. Драгутин со сопругата Менча имаат две родени деца: син **Илија** (Иљо) и две ќерки **Драгица** и **Фиданка**, која ја донела Менча од првиот брак, на која мажот и погинал во струен удар во Јегуновце.

**Илија** Каранфиловски има син Драган и ќерка Даниела. Драган со сопругата Маргарета од Радиовце, живеат во Лешок и имаат три ќерки: Михаела, Тамара и Викторија. Даниела е омажена за Цветко син на Винко од родот Гаџоој од Лешок и имаат син Филип. Иљо Каранфиловски работеше, како возач во Медицински центар, Тетово, а како пензионер живее во Лешок. Денес, 14 септември 2025 година, разговаравме на Вибер и ми даде одлични податоци за Белчевци и лицата од овој род и ми рече дека ја поздравува идејата да напишам книга за родовите во Лешок.

**Драгица** Тодевска со мажот Славе од Трубареве имаат син Горан и ќерка Јулијана. Горан има ќерка Бисера и очекуваат второ дете, а Јулијана е мажена во Будва и имаат три деца: Каролина, Петар и Јована.

**Фиданка** се мажи за **Борче** Стеванов Јастревски од родот Петрееј од Долно маало. Борче е син на Стеван Јошев Јастревски, кој работеше во Болницата за ТБЦ во Лешок, како медицинско лице - техничар. Стеван имаше син Борче и две ќерки Павлинка и Иванка. Иванка се омажи во Панчево и има ќерка Гордана и многу млада почина, а Павлинка се омажи со Љупчо Веселинов од Бугарија, која работеше во Германија и има два сина: Здравко и Стефан.

**Борче** Јастревски многу млад почина. Борче и Фиданка Каранфиловска од родот Белчевци од Лешок, имаат син Јовица Јастревски, кој студираше медицина и како лекар се пресели во Орландо, САД и таму се вработи. Јовица е оженет со Јордана Аманда од Јордан, Блиски исток и имаат син Мили. ( Р. бр. 1 и 22, стр. 148 -157 во ТОМ -1, и Р. бр. 8, стр. 93-94 и 309 ).

**в. Речник** ( Р. бр. 18, стр. 26, 118, 183-184, 211 и 223 ), **Белчевци, Коринкоој, Петрееј, род, слава,**

|                                                                                     |                                                                                     |                                                                                     |                                                                                     |                                                                                      |  |
|-------------------------------------------------------------------------------------|-------------------------------------------------------------------------------------|-------------------------------------------------------------------------------------|-------------------------------------------------------------------------------------|--------------------------------------------------------------------------------------|--|
|  |  |  |  |  |  |
| Драгутин +                                                                          | Иљо                                                                                 | Фиданка                                                                             | Јовица                                                                              | Драган                                                                               |  |